

**मुहतमिम वि.** (अर.) प्रबंध करने वाला पुं. प्रबंधक, संचालक, व्यवस्थापक।

**मुहतरका पुं.** (अर.) व्यापार, वाणिज्य आदि पर लगाया जाने वाला कर।

**मुहतरम वि.** (अर.) प्रतिष्ठित, मान्य, सम्मानित; बुजुर्ग।

**मुहतशिम वि.** (अर.) वैभवशाली, शानोशौकत वाला, संपन्न।

**मुहतसिब पुं.** (अर.) वह जो लोगों के आचरण पर निगरानी रखता हो।

**मुहताज वि.** (अर.) जो दूसरों की कृपा पर निर्भर हो, धनहीन, जिसे दूसरों की सहायता की आवश्यकता हो।

**मुहताजी स्त्री.** (अर.) मोहताज होने की स्थिति अथवा भाव।

**मुहद्दिस पुं.** (अर.) इस्लामी धर्मशास्त्र का आचार्य, मौलवी।

**मुहनाल पुं.** (तद्.) 1. हुक्के में लगी-नली जिसे मुँह में लगाकर धूँआ खींचते हैं 2. म्यान के सिरे पर लगा धातु का टुकड़ा।

**मुहबनी स्त्री.** (देश.) एक विशेष प्रकार का फल जो रूपाकार में नारंगी के समान दिखाई देता है।

**मुहब्बत स्त्री.** (अर.) 1. प्रेम, प्रीति, प्यार 2. स्त्री और पुरुष के बीच होने वाला प्रेम, इश्क।

**मुहब्बती वि.** (अर.) 1. जो दूसरों से सरलता से स्नेहपूर्ण संबंध स्थापित कर लेता हो 2. मुहब्बत से परिपूर्ण।

**मुहम्मद वि.** (अर.) जिसे दूसरों से प्रशंसा मिली हो, प्रशंसित पुं. इस्लाम के प्रवर्तक, अरब के विश्व प्रसिद्ध पैगंबर या धर्माचार्य।

**मुहम्मदी पुं.** (अर.) हज़रत मुहम्मद साहब को मानने वाले, मुसलमान वि. मुहम्मद से संबंधित, मुहम्मद का।

**मुहय्या वि.** (अर.) लोगों की आवश्यकता की पूर्ति के लिए एकत्रित किया हुआ, उपलब्ध, मौजूद।

**मुहर स्त्री.** (फा.) किसी की पहचान को प्रमाणित करने वाला चिह्न, मुद्रा, (सील) ठप्पा, मोहर 2. मुगल कालीन एक सोने का सिक्का।

**मुहर मुह अव्य.** (तद्.) 1. बार-बार 2. प्रतिक्षण।

**मुहरा पुं.** (देश.) 1. किसी बरतन का ऊपरी खुला हुआ भाग 2. सेना की अग्रिम पंक्ति 3. पशुओं के मुँह पर बाँधी जाने वाली जाली 4. शतरंज की गोटी 5. घोड़े को सजाने के लिए उसके मुँह पर बाँधा जाने वाला साज।

**मुहरी स्त्री.** (देश.) 1. किसी चीज का वह भाग जो मुँह के समान हो जैसे- पेंट की मोहरी 2. ऊँट की नकेल 3. ऊपर का कुछ खुला हुआ भाग 4. एक प्रकार की मधुमक्खी।

**मुहर्रम वि.** (अर.) इस्लामी धर्म का प्रथम माह जिसमें इमाम हुसेन शहीद हुए थे 2. इस मास में इमाम हुसेन का शोक मनाने का दिन।

**मुहर्रमी वि.** (अर.) 1. मुहर्रम-संबंधी 2 शोक सूचक 3. अत्यधिक दुःखी और मनहूस।

**मुहर्रिक वि.** (अर.) गति देने वाला, चलाने वाला, चालक; उत्तेजक; प्रस्तावक।

**मुहर्रिर वि.** (अर.) लिखने वाला, लेखक, वकील आदि का मुंशी।

**मुहर्रिरी स्त्री.** (अर.) मुहर्रिर का काम, पद या पेशा।

**मुहलत स्त्री.** (अर.) 1. अवकाश, फुर्सत 2. विलंब, ढील।

**मुहलेठी स्त्री.** (देश.) 1. उष्ण प्रदेशों की काली मिट्टी में होने वाली एक लता 2. लता की जड़ जो आयुर्वेदिक औषधि के रूप में प्रयुक्त होती है।

**मुहल्ला पुं.** (अर.) नगर का कोई छोटा भाग, टोला।

**मुहसिन वि.** (अर.) उपकार करने वाला, उपकारी; आड़े वक्त काम आने वाला।

**मुहसिल वि.** (अर.) 1. कर वसूल करने वाला 2. उगाही करने वाला, उगाहने वाला पुं. वह नौकर या सेवादर जो घूम-घूम कर रुपए वसूल करता है।